
श्रीमते हयग्रीवाय नमः 
श्रीमते रामानुजाय नमः 


लक्ष्मीस्तुतिमंजरी 


(श्रीयदुशैलवासि - विद्याविशारद - amaa - 581 वकुलभूषण - 
महाकविविरचिता सव्याख्या ॥ ) 


श्लो- कल्याणं नः कलयतु पदं मंजुलं मंजरीभि - 
मंजीराणां जलधिदुहितु धिक्कृताम्भोजशोभम्‌ । 
नित्यं विष्णो यंदतिमसृणस्फीतगारुत्मताभं 
वक्षश्पीठं नखरकिरणे एशारवणं तनोति (१) 


(विवरणकर्ता श्री न. च. रघुनाथाचायंश एकशिलानगरस्यः) 


व्याख्या १. नानासत्काव्यनिर्माता - जग्गूवकुलभूषणy | 
भक्त्या स्तौति रमां श्लोक - Fa तद्विवृति लघुम्‌ ॥ 


२. प्रसीदतु सरस्वती मयि मति शुभां तन्वती 
तरंगयतु मंगलं सकरुणं रपांग रमा । 
faqaq दया फलं, विबुधरंजनं वा कवेः 
भवामि विवृतिच्छलादिह समानभागी फले ॥ 


तत्र भवान्‌ श्रीवकुलभूषणकविः त्रिशता मधुरे पद्य मंगलदेवतां तुष्टूषुः 
स्वकृते रादौ मंगल निबध्नाति “कल्याणंनः” इति ॥ पाठकानपि आत्मना 
सह RARA “कल्याणं नः कलयतु” इत्याशंसनं دس‎ 71 
मंजीराः पादनूपुरविशेषाः रत्तप्रभारंजिता$। तत्प्रभाश्व॒ पुष्पगुच्छवन्मनो 
हारितया मंजरीशब्देन विशेषिताः। ताभिः मंजुलं-मनोहरं जलधिदुहितुः 
पदम्‌ । अतएव धिक्कृताम्भोजशोभम्‌ । पद्मशोभामतिशय्य वतेते | 
इदं पदभेव नः कल्याणकलने कर्तृं ॥ अथ उत्तरार्धेन एतत्पदविन्यासोचितं 
पीठमृपश्लोकितम्‌ । गारुत्मतमणिसवर्णवर्ण विपुल च ett वक्षस्स्थलं 
ae पवस्य नित्य निवेशपी दमिति कथनात्‌ एतत्प्रभावातिशयो व्यज्यते, जगतः 

प्रभविष्णुना विष्णुनापि नित्यं वक्षसि प्रेम्णा ध्रियमाणमिति 1 एवं स्वतो 
हरितवर्णमपि तत्‌ cents एतत्पदनख्वरकिरणेश अरुणेस्संवलितं शारवर्णः 
चित्रवर्णमिव भवतीति मंगलपद्यार्थः। “मंजुलं मंजीरीभिरमजी राणा” 
मिति श्रृतिमनोहरपदविन्यासोऽनुप्रासः । इदं मन्दाक्रान्तावृत्तम्‌। इहृ 
स्तुतो आदो मन्दाक्रान्ता, तदनु पृथ्वी चेति वृत्तयो क्रमानुसरणं कवेः | 
एतादृशचमत्कृतेः श्लेषेणाविष्करणं ३२ पद्ये सुगमम्‌ ॥ 


श्लो- कटाक्षलहरी तु ते नयनकोणकुल्यानुगा 
दरिद्रजनतोषरं प्रसृततापचण्डातपम्‌ । 
सुवर्णेधनशालिकं विदधती मकुन्दप्रिये | 
समस्तजनतार्थ्यंतां नयतु नाकनाथाचिते ! ! (२) 


यथाशक्ति ऊजंस्वाभिर्वाग्भिः महिमवर्णनमेव हि Ta | अथ इतः 
प्रभृति देव्याः gerade मारभते “कटाक्षलहरी” इत्यादिना । जल- 
निस्सरणाय निखाता अल्पा सरित्‌-कुल्या | नाकनाथेन इन्द्रेण अभ्या aa! 
मुकुन्दप्रिय! लक्ष्मि! तव नेत्रप्रान्तः निस्सरन्त्या; कटाक्षलहर्याः कुल्यायि- 
Tel दरिद्रजनता च मादृशी ऊषरं क्षारमृत्तिकामयं क्षेत्रमिव | तयापि 
तापत्रयण चण्डातपेनेव संतप्तमिदं WATI उक्तकुल्यातः प्रसता ते 
| शिशिरा कटाक्षजलधारा कषत्रमिदं आसमन्तात्‌ सिचतु। तेन च मादक्ष 
snaa सुवणधनाभिन्न शालिधान्य फलतु। “aera धनवा” निति- 
वत्‌ अभदव्यवहारश। सुदर्णधनं शालिधान्यं च फलतु इति वार्थः | 
ईद्शसमृद्धया यथा वयं समस्तनतया अभ्यर्थनीयाः स्याम, तथा अवि- 
च्छिन्नो भवदनुग्रह सम्पद्यतामिति भावः । कटाक्षाणां लह्रीत्वेन रूप- 
णात्‌, नेत्रप्रान्ते कुल्यात्वं दरिद्रजनतायां ऊषरत्वं, grad चण्डातपत्वं 
सुवर्णधने शालिधान्यत्वं च, क्रमेण निरूपितमिति समस्तवस्तुविषयं 
सावयवरूपकमिदम्‌ । चतु्ेपादे “जनतायां” इत्यत्र “amei fafa 
जगतार्थ्यंतामिति वा, पाठस्साधीयान्‌ । “नैक पदं द्वि. प्रयोज्यम” इति 
हि वामन । पृध्वीवृत्तम्‌ ॥ 


श्लो- ज्ञातं तत्वं सुदृढमधुना त्वत्कटाक्षास्तु दक्षा; | 
و‎ रिश्रवाहम | 
वषन्त्युच्च स्सुक्ृतिसदनद्वारि चारीशकन्ये | 


|| बु ट 

Set कटाक्षपातात्‌ गजान्तमेश्वर्यं भवतीति प्रतिपाद्यते “ज्ञातं तत्व 
मित्यादिना । 


हे वारीशकन्यं!. क्षी राम्बुधेस्तनये! अम्ब! त्वत्कटाक्षाणं महिम्तः ۹ 
अधुना सम्यगज्ञासिषम्‌ | ये सुकृतिनस्त्वामुपासते, तेषां भवनद्वारि सानु- 
ग्रहभवत्कटाक्षसम्पातात्‌ आविर्भूतेन सुमहता एंश्वर्येण नीलनीरदसन्निभाः 
भद्रगजानां घट समूहाः आबद्धा भवन्ति। एव ते गजाश्च तत्र अनवरतं 
दानवारीणां मदजलानां प्रवाहं वर्षन्ति । तेन गजमदजलप्रवाहेण त्वद्भक्त- 
भवनद्वारभूमिः समन्तात्‌ आर्रीभवतीति भावः । अत्र वस्तुतः गजानामेव- 
दानवारिवर्षुकत्वेऽपि, प्रयोजक कर्तृषु कटाक्षंषु (कटाक्षाः वषंन्तीति) साक्षा 
हानजलवर्षुकत्त्रारोपणं उवितचमत्कारः ١ तदुपवृंहितः चतुर्थेपादार्यः | 
मातः! त्वं हि दानवारिप्रिया भवसि । अत एव त्वत्कटाक्षाः भक्तानां 
भवनांगणें दानवारि वर्षन्तीति। गजमदजल प्रिया त्वं इति आपातप्रतिपन्नोर्थं। 
दानवानां aft: विष्णुः । तस्य प्रिया. असीति परमार्थः । एवं अथंद्वयस्य 
शब्दश्लेष भित्तिकाभेदाध्यवसायेन प्रकृतस्य समर्थनम्‌। किच, लक्ष्म्या 
विभूतिषु गजलक्ष्मीति च एका विभूतिः । तत्र पद्मनिषव्णा देवी उभयतः 
भद्रगजेः स्वस्वशुण्डापरिगृह्ीतकनककलशे स्वदानजलसम्पृवतेन दिव्य- 
वारिणा नित्यमभिषिच्यत इति वा सा देवी दानवारिप्रिया भवतीति भाव्यम्‌। 
यद्वा, दानं-वितरणम्‌ । द्विपचनघटायाः दानमिति कर्मणि षष्ठ्या समासः! 

तथा च, त्वत्कटाक्षपात्रभूतास्सूक्तिनः अर्थिभ्यो द्विपषटा अपि aft 
विसगंपूर्वंकं ददतीति, तादृशदानजलेन सुकृतिनां भवनद्वाराणि आद्रीभवन्ती ति 
तदीयमैश्वयंवभवं AAT ॥ 


श्लो- बनीपकमिहावनीपकमहो! जनं तन्वती 
सितेतरसरोरुहद्यतिनिभाक्षिकोणप्रभा | 
कलिन्दगिरिनर्दिनी तटनिरूढशीतं यथा 
समुन्नमयति क्षणान्नमयति प्रवाहै रमे! ! (४) 


“बनीपक” मिति, हे रमे! महृदिदमाश्चर्यम्‌ । किमितिचेत्‌- नीलसरोरुद्दरु 
चिरुचिरा त्वत्कटाक्षच्छटा यस्मिन्‌ जने पतति, सः वनीपकोऽपि क्षणात्‌ 
अवनीपको भवतीति । MIR: AT: | सः असः भवतीति विरोधः | 
अवनीं पातीति अवनीपः । स एव अवनीपकः | स्वार्थे कप्‌ । त्वत्कटाक्ष 

अथात्र उपमा प्रदश्यते उत्तरा्धन | कछिदगिरिनन्दिनी-यमुना। ` gie, 
वेतसः । अथवेतसे . . . . . - शोतवनी रवंजुलाई” इत्यमरः। यमुना 
यथा स्वप्रवाहस्य अन्वयव्यतिरेकाभ्यां वेतसं नमयति, उच्चमयति च, तथा 
त्वत्कटाक्षोऽपि स्वप्रसारवलेन पूर्वं दारिद्यभारावनतमपि उन्नमयति । स्व- 
संकोचे सति पूर्वमुन्नतमपि नमयति च। लोके जनस्य ये नति-उन्न ती दशे 
ते त्वत्क्रटाक्षस्य न्यंचितोदंचिताभ्यामेव भवतः, इति भावः | अत्र उपमा 
विरोधाभासयो। अंगांगिभावतः सांकर्यम्‌। “एको म॒क्तातपत्र . . . .” 
इत्यादि श्रीगृणरत्नकोशश्लोकोऽत्र अनुसन्धेयः ॥ 


अत्रेदं विचार्यम्‌ श्लोके “सरोरुहद्युत्या सदृशी सरोरुहद्युतिनिभा” 
इति अस्वपदविग्रहेण नित्यसमासो बोध्यः । “अथ स्युरुत्तरपदेत्वमी- 
निभ्भसंकाशनीकाशप्रतीकाशोपमादय+ ' इत्यमरकोशात्‌ । समतुल्यसदुशादि- 
शब्दा व्यस्ता समस्ता वा समानवस्तुवाचिनः। निभसंकाशादयस्तु 
समासे उत्तरपदत्वं प्रतिपद्चेव सदृशवाचका इति। तेन निभादिशब्द।नां 
व्यस्तत्वे सदृशार्थकत्वविरहात्‌, द्युत्या सदृशी द्युतिनिभा इति अस्वपदेनैव 
विग्रह इति स्थितम्‌। मल्लिनाथस्तु, माघकाव्ये १ सगे २२ श्लोके. 
“अफुल्लतापिछनिभे "रित्यत्र इत्यमेव व्याचक्षाणोऽपि, मेघसन्देशे २ से 
“खद्योतालीविलसितनिभा” मित्यत्र तद्विरुद्धं “खद्योतालीविलसितेन cpt 
णेन निभां समानां” इति व्याख्यातवानिति बिमृश्यम्‌ | ` 


श्लो- कर्षेन्त्यम्व! क्ुदभिशिथिला बालका लोलनेत्रा, 
जीर्णं वस्त्रं कलहगलितप्राज्यलज्जा च जाया । 
लूतास्यूतप्रगुणपटलोल्लोचजाला च शाळा 
सवं कष्ट प्रभवति नृणां त्वत्कटाक्षे सुदूरे ॥ (५) 


उक्तं पूर्व श्लोक लक्ष्मीकटाक्षलाभस्य फलम्‌ । तदभावात्‌ जने यादशी 
SC, तामिह वर्णयति कर्षन्तीति ॥ अम्ब! नृणां त्वत्कटाक्षे सुदूरे सति, 
सवमेव कष्टमधिकरोति तद्गहेषु । अशितुमाह।रः aft वासो वा न 
तेषां पर्याप्तः। जोर्णवाससं गृहपति बुभुक्षापीडिता लोलाक्षा बालकाः 
तस्य परिधानं उत्तरीयं वा कषन्तोऽनुक्षणं आहारार्थं अनुनाथन्ते। भार्या 


च अपत्रपा सतौ “यथाजातो हू यास त्व” मिति तेन कलहायते । 
अथास्य गृहसौभाग्यं- ल कु ; : 

अभितः प्रसृततन्तूनां पटलैः frgera: उल्लोचजालवदिव वित!नास्तौणं- 


मिव भवतौति असंस्कार गृहदुश्यम्‌ । एवमियं दुर्देश.नां त्रयी दशान्तराणा- 
मुपलक्षणमिति भाव्यम्‌ । तत्र तत्र वर्णानुप्रासः || 


xal- निजाक्षिगतमंजसा जगति हन्ति जन्मीति या 
` प्रथा स्फुटमर्दाश सा कमलपीठकौटेष्वपि |. 
तवाक्षिगतमेव वा सपदि सम्पदि प्राणितं 
निमज्जयसि सिन्धुजे ! निरवधिविचित्रा कृपा ॥ (6) 


निजाक्षौति = "geg त्वक्षिगतः" इत्यमरः। यो द्वेष्यः, तं मारयत्येव 
नोपेक्षते सर्वोऽपि जन्मी-प्राणी जन्तुरिति लौके प्रसिद्धम्‌ । न केवलं 
प्रथामात्रम्‌ | आ कमलासनं आ च कौट इंदं दृष्टमपि | एवं यः स्वस्य 
अक्षिगतः, स वध्य एव भवतीति लोक तरसिद्धौ सत्यां, अम्ब ! क्षोरसागर- 
सुते ! तवाक्षिगतः त्वद्दुष्टिपातपात्रभूतः (शत्रुरिति च गम्यते) प्राणौ तु 
त्वया तत्क्षणादेव विविधसम्पत्समुद्धो निमज्जितो भवति | एवं द्वेष्योऽपि 
जन्तुः तव सकरुणं अनुग्राह्यो भवतौति त्वत्कृपायाः प्रमावो विचि- 
त्रोऽपरिच्छैद्यश्च | दृष्टश्चायं steht राधानामपि त्वया पवनात्मजाद्रक्षितानां 
राक्षसीनां विषये | अक्षिगतशब्दस्य रूढियोगाभ्यां प्राप्तमथंद्दयं 78 
इलेषोत्तम्भिता इयं कवेः उकितिवे चित्री ॥ 


Set. दशं दशं दुरितममितं चेतनानां नितान्त 
कि वा कुर्यात्‌ क्षुभितहृदयो वल्लभस्तान्‌ स्वतन्त्रः | 
इत्यस्ब ! त्वं चकितचकिता मन्दहासोज्ज्वलास्या 
भतुंबंक्षः त्यजसि न कदाप्यद्भुता AST HEAT ॥ (7) 


मन्त्ररत्ने पूर्वबंड स्थितः 2085955 भगवता सह देव्याः नित्ययोगं 
चदतौति सम्प्रदायः | तथा नित्ययोगस्य प्रयोजनं च, सापराधानां आश्वित- 
चेतनानां विषये विमुखं स्वतन्त्रमीश्वरं प्रति अतिवत्सलाया देव्याः पुरुषकार 
एवेति, श्रीशब्दव्युत्पत्तिलभ्योऽयमथं इत्ति च, विशदयन्ति पूर्वाचार्याः | 
तमेनमर्थं अनुसन्धत्ते “दशं दर्श” मिति इलोकेन । चेतनानां दुरितान्य- 

नन्तासि | तानि चोच्चावचानि सामान्यविशेषरूपेण | तत्र अकृत्यकरण- 
कृत्याकरणरूपं सामान्यं सह्यमपि कदाचित्‌ स्यात्‌ तितिक्षोः daag: 
भावः्वागवतापचारादिरूपं तु विशिष्टं असह्यं च तस्यापि | एवमन देः 
कालात्‌ दुरितसन्तति तन्वानोशप कर्चित्कदाचित्‌ जाताभिमुख्यः भगवन्त- 
माश्रयते । स्वतन्त्रो भगवान्‌ पुर्वापराधजातमस्य स्मरन्‌ क्षांभतहृदयः 
“क्षितास्यजस्रमशुमान्‌ आसुरीष्वेव योनिषु” इति गर्जन्‌ एनं शिक्षितुमेव 
प्रयतेत | अम्ब वत्सलतरा त्वं ईदृशमन्थं चेतनस्य सम्भविष्णुमुत्प्रेक्ष्येव 
नित्यमस्थ भगवतो वक्षःस्थलं अजहती अध्यास्से । क्रोधोल्बणेन भगवतो 
व्यवसायेन भोतमौतापि मन्दस्मितमधुरमुखी “न कश्चि्ञाप राध्यती"ति 
भर्तारमुपदिशम्तौ तेन आश्रितानखिलानपि चेतनान्‌ अनुग्राहयसि | अद्भुत- 
मिद कारुण्यं भवदेकनिष्ठं ध्रुवम्‌ | इत्थमिह साम्प्रदायिक श्रीमच्छन्दारथं 
तत्त्वमावेदित भवति ॥ 


श्लो- इदं तु महदद्भुतं गरुङकेतनस्य प्रिये ! 
तवाक्षियुगलं पतत्युपरि यस्य यस्याब्धिजे ! 
कदम्बमुकुला इव प्रविलसन्ति तस्मिन्‌ जने 
सहस्तमचिराद्दृशः किमिदमिन्द्रजालं रमे |! (8) 


त्रेलो्याधिपत्यवती इन्द्रपदवी च त्वत्कटाक्षेकफलमित्याह “इदन्तु” इति | 
गरुडकेतनः विष्णु: 1 तस्य प्रिये क्षीरवाराशितनये ! रमे ! इन्द्रजालवत 
आश्चर्यावहः तव कटाक्षाणां प्रभावः | तया हि, त्वक्षेत्रयुगलाशिस्सर स्ती 
कृपापूर्णा कटाक्षधारा बस्मिन्‌ जने निपतति, सपदि तस्य देहो दीव्यति 
सहस्नेणाक्षिभिः, परितः स्फुरद्भिः मुकुलैः कदम्बः नीप इव । क्षणमात्रादयं 
विपरिणामो ह्यशक्यसम्भावनः । त्वत्प्रभावानभिज्ञानां 'इन्द्रजालमेत' 
त्किमिति भायात्‌ | य स्तव पूर्णानुग्रहस्य पात्रं, स सद्य sat भवतौति 
वक्तव्य, तस्य देहः सहस्रणाक्षिमिः स्फुरतीति भङ्गचन्तरेण कथनं 
पर्यायोक्तिः | कदम्बमुकुला इवेति उपमा च तदङ्गम्‌ ॥ 


इलो- मातः पद्मे ! हुतवहनिभे कोस्तुभे भासुराभे 
स्वर्णाभां त्वत्प्रतिक्रतिमहो ! वीक्ष्य, च हिनप्रविष्टाम्‌ | 

स्मृत्वा सौतां, स्पृशत उरसि त्वां स्थितां चक्रपाणेः 
शश्वद्धीति हुरंति तव यो मन्दहासः, स जीयात्‌ (9) 


dar: मन्दहासं हेतुविशेषमुत्प्रक्षमाणः स्तोति “मातः पद्म” इति ॥ हे 
जननि ! afer ! विष्णोर्वक्षसि विमासमानः कोस्तुभमणिः, 75 
सदृशः हुतवहनिभः अग्निवदरुणप्रकाशः अरुणदपंणवत्‌ bes तस्मिन्‌ 
हृदयनिषण्णायास्ते सुवणंतमवर्णा मूर्ति: प्रतिबिबिता भवति | कौस्तुभे 
तां ते प्रतिकृति प्रेक्षमाणः पतिः सौसादृश्यमहिम्ता पुरा वहिनप्रविष्टां cat 
सीतामनुस्मरति । न स्मरणमात्रमिदम्‌ । किन्तहि? स्मरणसंवलितेन 
प्रत्यभिज्ञाप्रत्यक्षेण भ्रमख्पेण सँवेयं सीता पुनरगिनं प्रविष्टेति सः उद्विजते | 
तथा ېچاچ ات‎ चक्रपाणिः “कि मे हृदि लक्ष्मीर स्तिः उत हृदयादपेतेति 
भीतभीतो वक्षः परामृशति । तथा तस्य करस्पर्शेन पुनः प्रत्ययं ददतौ 
egent भीतिमपहरन्ती भवती wafaa स्मयते। सवंज्ञस्यापि एवं 
प्मसाम्राज्यक्ृतमुद्वेगं वीक्षमाणायास्ते परिहासः विजयताम्‌ । अत्र 
भ्रान्तिमदलंकारः ॥--एवमेव भ्रान्तिबिशेषान्मुरधं प्रियया राधया परि- 
हसितं हरि वर्णयतः कवेः कस्यचित्‌ मधुरः श्लोकोऽयमिह 717 
यथा“ कनककलशस्वच्छे राधापयोधरमण्डले नवजलधरश्यामामात्मद्युति 
प्रतिबिबिताम्‌ | असितसिचय गान्त भ्रान्त्म़ा मुहुमुंहु रुत्क्षिपन्‌ जयति जनित- 
ब्रीडाहासः प्रियाहसितो हरि: ॥” इति ॥-- 


शलो- अहं तव सुतड्चिरात्‌ क्षुदभिभूतभुग्नोदरो 
विरोदिमि निराश्रयः किमिदमम्ब ! मां नेक्षसे ? 
त्यजेद्यदि जनन्यहो ! जगति जातमाश्माभंकं 
तदा तदवनं कथं कथय कामिताथेप्रदे ! ! (10) 


स्वदुदंशां देव्यै निवेद्य तदनुग्रहं प्राथंयते “अहं तव सुत” इति । हे लोक- 
मातः ! तव खल्वहं सुतः बहोः कालादपि बुभुक्षापौडितकुक्षि: गत्यन्तर 
Dasa शोचामि । तथापि कुतो मां नावलोकसे ? लोके मातेव चेदात्म- 
नस्सुतं त्यजति, तदा तं रक्षितुं न हि कश्चिदन्य उपायो दश्यते । ब्रूहि 


किमिदमोदासीन्यमुचितं ते ? “कामिताथंप्रदे !” इति साभिप्रायं 

विशेषणम्‌ | कामितान्‌ अबिलार्थान्‌ प्रददत्यास्ते मदेकवजं किमिदं ब्रतमिति 
स्तोमवचने तात्पयंम्‌ ॥ 


इलो- ` भिक्षां दीनः प्रतिगृहमटन्‌ अम्ब ! पृष्टो जनेस्त्वां 
“पद्यत्यम्बा न तव कि”मिति, ब्रूहि कि वा ब्रवीमि | 
जिव्हा fê cafe ! निगदितुं लोकमात स्त्वयाहं 
त्यक्तोऽस्मौति प्रकटय दयां ते तदस्मिन्नुदाराम्‌ ॥ (11) 


भिक्षामिति ॥ “अयि aca! लोकमातः।'' इति सम्बोधनद्वयं अनर्था- 
न्तरमिव । तथापि, “अखिलजगम्मातरं अस्मन्मातरं'' इतिवत्‌ सामान्य- 
विशेषपरतया सार्थक्यम्‌ । यद्वा, इन्दिरा लोकमाता मा” इति कोशानु- 
सारेण योगरूइया लक्ष्मीपरं लोकमातृपदं, इति विशेष्यवाचितया समाधे- 
यम्‌ ॥ किम्पचानोहं भिक्षामारजितुं प्रतिगृहं पर्यंटामि तदा लोको at 
पुच्छति कि ते माता त्वां न पश्यति ? इति। एवं सति कि मया sfa- 
वाच्यं इति त्वमेव मे कथय । “लोकमात्रा त्वया विसृष्टोऽहमस्मौ fa वक्तुं 
जिह्वा मे fg ar संकुचति। तवापि प्रतिष्ठाभंगकरीं ईदृशीं दुस्स्थिति 
निरसितुं एक एवो गायः | कृपाशिशिरया दृशा मामीक्षस्व यथा पुना रिक्तो 
न भवेयम्‌ । न वा कंचित्‌ श्रयेयम्‌ ॥ 


दलो- सदा मम निसगंजं दुरितजातसम्पादनं 
aaa कमलालये ! तव सदापि नैसगिकी । 
स्वभावविरतिर्भेवेत्किमु कदापि वस्तुस्थितेः 
निपातय तदद्य ते करुणया कटाक्षं मथि ॥ (12) 


स्वस्य दोषित्वे, देव्याश्च क्षमाशाल्तित्वे हेतुमाह `'सदा मम” इति | 
नेसगिकमिदं मे कृत्यम्‌, यत्‌ तियमेन पापाचरणमिति | निसर्गः स्वभावः । 
हे पद्मवासिनि ! सन्ततं च तव क्षमेत सहनशीलतेव नैसगिकी स्वाभा- 
विकी | धमिसमसत्ताकत्वमेब धर्मस्य स्वाभाविकत्वम्‌ । स्थिते वस्तुनि 
तादृशस्वभावस्य विरतिः विनाशः कदापि न हि सम्भविष्णुः। तथा च 
अनादेः कालात्‌ सहजस्य मत्पापाचरणस्य विरति अप्रतोक्ष्य, तव 

नैसगिकक्षमागुणस्य वेभवं चावेदय, मयि सकरुणान्‌ कटाक्षान्‌ क्षिप | येन 
त्वत्सुतोष्ह सुखी स्याम्‌ । पुनः पापोन्मुखरच नेव स्याम्‌ ॥ 


इलो- वात्सल्याख्यं गुणमविरतं ते तु संचिन्त्य اد‎ 
पापात्मापि प्रथितविभवं पादपद्मं I: | 
तस्माल्लक्षिमि ! प्रहिणु मथि ते स्फीतदोषे दयाद्राँ 
दृष्टि किचित्‌ सफलय गुणं दोषभोग्यत्वरूपम्‌ ॥ (19) 


पूर्वश्लोके देव्याः क्षमागुणं प्रति प्रास्तावि। इह तत्काष्ठाभूतं वात्सल्यगुणं 
प्रस्तोति “वात्सल्याज्य” मिति | अस्य गुणस्य लक्षणनिवंचने श्रोवेष्णवेषु 
gat गतिः। दोषाणामपि गुणवत्‌ भोग्यतया स्वीकरणं वात्सल्यमिति 
वृद्धाः | सोऽयमतिवाद इति कृत्वा, दौषार्दाशत्वमेव तदिति नव्याः | तत्राद्य 
पक्ष एव साधीयानिति, स्वाभिमत इति च, चतुर्थपादेन कविः स्पष्टयति । 
श्रीभाष्यकाराशच शर णागतिगद्ये “---सौशील्य-वात्सल्य-- -गृणगणौघ- 
महार्णव ! ” इति प्रथमं सम्बोध्य पुनः “आश्वितवात्सल्यैकजलधे ! ” इति 
प्रातिस्विकरूपेण सम्बोधयन्तः अस्य गुणस्य प्राधान्यममिप्रयस्ति । 373 
श्रीसुदर्शतसूरोणां विवरणं यथा='वात्सत्यं-दोषेऽपि गृणत्ववृद्धि:; यथा 
सद्यः प्रसूताया धेनोः वत्से । इदं च क्षामाकाष्ठारूपम्‌ ' अत एव हि 
पृथगनुक्तिः क्षमायाः इति | अत्र च धेनुं निदशंनीकृत्य 
ब्युत्पत्त्यथेप्रदशेनात्‌ तद्वत्‌ प्रेमान्ध्येन आश्रितदोषाणामपि गुणवत्‌ भौग्यतया 
ग्रहणं फलितम्‌ । 1۱ यद्यपि तस्य cara” इति, “न त्यजेयं कथंचन" 
इत्ति, “अपि चेत्‌ सुदुराचारो भजते मामनन्यभाक्‌! साधुरेव स 
मन्तव्यः...” इति च ब्रुवतो भगवतौ हृदयानुसारी अयमेच पक्षः समंजस 
इति बोध्यम्‌। एवं “एन्नडियार्‌ अदु शेयार्‌...शेतारेल्‌ TE dot 
(मद्भक्ता न दोषात्‌ कुवन्ति । अथ कुर्वन्ति, तदपि साध्वेव कुवेन्तौति 

मन्ये) इति स्वद्रविडगाथायां शरण्यहृदयमुपब्‌ंहयन्तः श्रीविष्णुचित्तमुनीन्दाः, 
“'कुन्रनेय कुदं शेयिनुं कुणं कोळूळ्‌ं ` (गिरिसदृशमहादोषकरणेऽपिः तमपि 
गुणत्वेन गृह्णन्‌ भगवान्‌) इति ब्रुवाणा महदायह॒वदिव्यसूरयः' अन्ये च 
qaia? अत्र प्रमाणम्‌ | एतेन “अतिवादोऽय' मित्याक्षेपः शरण्यहृदया- 
नवबोधनिबन्धत इति सिद्धम्‌ ॥ 

अथ श्लोकार्थ परिमृशामः। मातलेविम. ! तावकं वात्सल्यगुणं सन्ततमहं 
भावये मनसि | तेन च सम्पन्नधेयेः पापाचरणप्रवीणोपि न बिभेमि अतः 
शरणं प्रपद्ये त्वत्पादपद्मं, मां दुष्टमपि प्रेम्णा रक्षिष्यसौति विश्वस्य । एवं 
निहोनाचारेऽपि प्रपन्न मयि carat दृष्टि प्रहिणु । मादुशानामस्वीकरणे 
तव वात्सल्यगृणो हि अप्रकाशः स्यात्‌। अतश्च प्रेम्णा मामपि अनुगृह्य 
दोषभोग्यत्वमेव वात्सल्यलक्षणमिति प्रकटय | इलोके “प्रथितविभव” 
मिति विशेषणं पादपद्मेऽन्वेति । रुचिविशेषेण भक्तभोग्यत्वात्‌ उत्तार- 
कत्वाच्च | यद्वा वात्सल्यगुणस्य विशेषणमिति वेद्यम्‌ || 


w- पुराथिजनसात्कृतं न किमपि त्वया सादरं 
तदद्य कथमिभ्यतामभिलषस्यहो ! निस्त्रपः | 
इतीममनवेक्ष्य at त्यजसि चेन्मुकुन्दप्रिये | 
कटाक्षमहिमा भवेत्‌ बत तदेव ते कुंठितः ॥ (14) 


अस्ति हि एलोकशकलं किमपि धनिक प्रति याचकस्योपदेशरूपम्‌-''अदत्वा 
मादृशो मा भूः दत्वा त्वं त्वादृशो भव” इति । यः पुनः पुरा यत्किचिद्द- 
दानः अथिजनमनोरथं पूरयति, तस्य क्रमेण सम्पदविरतं वद्धेतेति नीते-- 


स्सारमिदम्‌ । एनां नीतिमवलस्व्य सम्भावितां देव्याइशंकां 


संमाधत्ते-- “पुराथिजने”“ति । न खलु पूर्वं त्वया दीनानां कृते प्रेम्णा 
किचिदपि धनमपितम्‌ | एवं ईषदपि दानरूपं सुकृतं अकुर्वाणस्त्वं faasa: 
कथं मां याचसे-'देवि ! मां इभ्यं-धनाढ्यं विधेही'ति । अतस्त्वं मया नः 
कटाक्षणीयोऽसि' । इति देवो समा क्षिपन्तौ मां त्यजेदिति कवेस्सम्भावना | 
अत्रैवं कविस्सम.धत्ते--''हे मुकुन्दप्रिये ! ” इति | Sieger: दिव्य- 
महिषि-इति साभिप्रायं सम्बोधनम्‌ | e खलु ते पतिः भगवान्‌. ge 
कंचित्‌ कदाचन” इति ब्रुवाणः स्वक्कपायाः निरपेक्षरक्षकतां प्रकटयति | 
“नायमात्मा प्रवचनेन लभ्यः-.-यमेवेष वृणते तेन लभ्यः” इति श्रतिरपि 
तादुशमेव भगवतः स्वभावं अभिव्यनक्ति | 7 शीवचनभूषणा- 
दिभ्रबन्धेषु भगवत्कृपाया अहेतुकतां समथेयन्ते च सम्प्रदायवृद्धाः | मोक्ष- 
्रदत्वमेव ggawa इति “... मुक्ति ददातीति मुकुन्दः ' पषो- 
दरादित्वात्‌ साधुः” इति भट्टपादानां सहस्ननामभाष्ये | एवं आश्नितगतं 

सुकृताधिकार लेंशमपि अनवेक्ष्यैव मोक्षमपि प्रदानस्य भगवतो दिव्यमहिषौ 
स्वमपि तत्तुल्यशौलवयोवृत्तेति हि जोषुष्यत्ते। अतः त्वयाऽहं दानादिकं 
सुक्कतलेशमकुर्वाणोऽपि न परिहरणीयः । प्रत्युत निश्शंक निहेतुककृपापा ङ्गः 
अवश्यमनुग्राह्मः । अन्यथा हि ूर्वोक्तप्रसिद्धविभवस्ते कटाक्षमहिमा 
कुण्ठितो भवति । दुरपवादात्‌ मोघप्रसारी भवति ५ बत! dat! 

ganag नः ।-- : 


am- मातर्लदिम ! त्वदतिमधुरस्तिग्धनेत्रेकदासो 
दैत्यारातिः सृजति निखिलं त्वन्मुदे लोकमेवम्‌ | 
तस्मात्सत्यं त्वयि निपतति ढृन्द्दसगॅकहेतु: 
लक्ष्मी रेवेत्यतिकटु वचः, पाहि सर्वं समं तत्‌" (18) 


मातरिति ॥ हे जननि ! श्रौदेवि ! दैत्यारिः विष्णुः अखिलमिमं चिद- 
चिदात्मकं लोक सृजति स्म एवं-सुर तर तियंगादितारतम्यविशिष्टतया 
सुखदुःखा दिवैषम्यविशिष्टतया च | वस्तुतः जीवात्मनां सर्वेषामपि ज्ञानेका- 
कारतया समत्वेऽपि, किमित्ति भगवता पक्षपातिनेव कस्यचित्‌ सुरनाय- 
कत्वेन कस्यचित्‌ दरिद्रत्वेनः कस्यचित्‌ सुखित्वेन कस्यचित्‌ दुःखित्वेन 
इत्येवं विषमसृष्टिः क्रियते ? इत्याशंकां परिहर्त' शास्त्रकृतो व्यासादयः 
“बैषम्यनैधुण्ये न सापेक्षत्वा'' दित्या दिसुत्रेः त्तज्जीवगतपुराकृतपुण्यपापा- 
कमेव तथा तथा सृष्टौ हेतुरिति, न तु भगवति पक्षपातादिशंकेति च, 
संगिरन्ते किमपि । तदास्ताम्‌ ' अपरे तु भट्टपादादयः सहृदयाः त्वन्मुदे 
त्वत्सन्तोषजननाय एवं किल सृजतीति सम्भावयन्ति । सर्वस्य च सदा 
एकरूपत्वे, (केवलसुखरूपत्वे केवलदुःखरूपत्ने वा) न हिं agiata- 
मत्कृतिः | किन्तु सत्येव वैचित्ये, तदवलोकनेन TEE: । अतः त्वन्मनो- 
विनोदाय एवं विचित्रं जगत्‌ सृष्टवा तव प्रियो भगवान्‌ भवत्ये दर्शयतौति _ 
अमीषां मतम्‌ | उक्तं च अमी भिरित्थमेव यथा-- 


am: श्रीरङ्गनायक्ये HAA: 
ईद शितव्यवैषम्य निम्नोन्नतमिदं जगत्‌ ॥ इत्ति 

ad च कुवन्‌ हरिः यस्मा वीक्ष्य मुखं तदिगितपराधौनो frag" 
इति च" स हि भगवन्‌ तवातिमधुराणां-महानन्दहेतूनां स्निग्धानां- 
प्रेमरसवषिणां च. नेत्राणां-कटाक्षाणां, एकद।सः-वशवर्तीति च. तथा 
सृष्टिकरणे हेतुं निगदन्ति । मातः ! यदीद॑मेव सत्यं तदा भगवत्कर्तृंकसुख- 
दुःवात्मकद्वन्द्वसृष्टः त्वमेव हेतु: भवसीति; जनः त्वय्येव अतिकटुतरं 
अपवादं प्रवतंयेत्‌। इद हि महामहिमशालिन्याः तवेव. अस्माकमपि 
त्बन्महिमविदां असह्य भवति । अतः सर्वंचेतनेषु समामेव कृपामयी दृष्टि 
प्रहिणु | लोकास्समस्ताः सुखिनो भवन्तु । मा कश्चित्‌ दुःखभाक्‌ भवत्‌ ! 
त्वद्दृष्टया आनन्दमय्येव भगवत्सृष्टिरेधताम्‌-इत्यहं प्रार्थये ॥--- 


इलौ- प्रसिद्धकुलजोऽपि च प्रगुणसद्गुणो5पौन्दिरे ! 
निकारनिलयः क्षितो तव कटाक्षद्रीकृतः | 
निहीनकुलसम्भवोऽप्य मितदुरगृणोऽप्याशु यः 
त्वदक्षिविनिभालितः, सुकृतिभिस्स बै सेव्यते ॥ (16) 


इह देवीकटाक्षाणां अन्वयव्यतिरेकाभ्यां लभ्यं फलमाह प्रसिद्धेति । सदा- 
चारशालितया वेदशास्त्रविज्ञानवत्तया शुचितया च विख्याते वंशे ara 
तोऽपि अभिनन्दनीयगुणभृषितोऽपि यो नरः त्वत्कटाक्षाणां पात्रं नैव भवति, 
सः लोके निकारनिलयः-सबेजनतिरस्कारास्पदं भवति । दरिद्र मनुजं 
कुलीनं गुणवन्तमपि लोको न केवलं न सम्मन्येत, प्रत्यत तिरस्कुर्ते च 
इति भावः। तथा क्षद्रकुलसम्भूतोऽपि बहुलदोषोऽपि यो नरः त्वया कटाक्ष- 
पात्रतां नीतः, तं धनसम्पन्नं परितोऽनुसरन्तः सेवन्ते प्राज्ञा इति दुष्टम्‌ । 
सर्वमिदं त्वत्कटाक्षाणामेव वैभवमिति भावः ॥ — E 


इलो- पद्मावासे ! हृदयकमले मे edit Préo 

त्युच्चेवेक्तुं हृदयमतुलं वेपते मामकीनम्‌ । 

कामक्रोधाद्यमितरिपुषड्वगं शल्योपगूढं 

हृलाझं यत्‌, तव तु मृदुलं पादपाथोरुहं यत्‌ ॥ (17) 
पद्मावासे इति । इदं साभिप्रायं प्रकृतोपयोगि सम्रोधनम्‌ | पद्मालयायास्ते 
मदीयं हृदयमपि कमलमेवेति कत्वा पादविन्यासस्योचितं स्थान मित्य 

चिन्तयमिति भाबः। एवं विशेष्यस्येव साभिप्रायत्वात परिकरांकुरालंकारः। 
“पद्मयकोशप्रतीकाश हृदय मिति af: मनुष्यहृदयस्य पंडरीकाकारता- 
माह | मातः लक्ष्मि ! अत एव प्रमाणात्‌ मदीये हृदयपुंडरौके त्व पदं 
fragi ति प्रार्थयितुमंछम्‌ । किन्तु पुनः fama तां प्रार्थना कर्तमाप भय- 
mira भवामि । अयोग्यं मे gai त्वत्पादविन्यासस्ये त. हेतुद्वयन 
व्यमृशम्‌ । तदेव हेतुद्वयं saada निरूप्यते TERT | कामक्रोधाद्याः 
geit gim: शल्यवत्‌ मे हृदयं निरूढा वर्तन्ते असह्याः, इत्येको हेतुः । 
त्वत्पादपद्मयोः क्लेशलेशाक्षमं च अतिमात्रं सौकुमार्यमिति अपरो हेतुः । 
अयं भावः। यद्यपि भवती पुरा रामानुवतंनोत्कण्ठया “अग्रतस्ते गमि- 
ष्यामि मृद्नन्ती कुशकंटकान्‌'' इति यथा उक्तवती, तथा मय्यपि 
वात्सल्यात्‌ शल्योपगूढेऽपि मे हृदि वने इव सहसा पदां निधातुं उद्युजोत; 
तयापि क्रान्तदर्शी कतिः करिचत्‌ त्वत्पादसाङुमार्यं सकरुणं एवमवर्ण- 
यत्‌-यथा-- 


“सद्यः पुरीपरिसरेऽपि शिरीषमद्वी 

गत्वा जवात्‌ ।त्रचतुराणि पदानि सीता | 
गन्तऽ4 मस्ति किय।दत्यसङृत्‌ ब्रुवाणा 
रामाश्रुणः कृतवती प्रथमावतारम्‌'' ॥ इति ॥ 


एवं सोकुमार्यातिशयात्‌ समतले एव त्रिचतुरपदवित्यासेऽपि क्लिश्यमाना 
भवती कथं मे शल्योपगूढे हृदि पदविन्याय सहिष्यते ? कि च भट्टपादाः 
प्मवासिन्यास्ते . मसृणं पंकजरजो३पि पाद;रुस्तुदं-इति श्रीगुण रत्नकोशे 
गुणन्ति | अतः उक्तहेतुद्दयात्‌ प्रार्थेयितुमपि ۱57/1۳ मच्चित्तमिति॥ ¬ 


श्लो- तथापि कमलालये ! तव पदाब्जसंसगंतो 
मदीयहृदयं भवत्यभितमादंवं सद्गुण: | 
मुकुन्दचरणांबुजं कटुतरां तु बुन्दावनीं । 
मनोज्ञमदुशाद्वलामुपवनी न चक्रे bg 77 KE 


एवं पुर्वोक्तविधया भोतस्सन्नपि, पुनरन्यया मनस्समाध त्ते दृष्टान्वविशेष- 
पद्मतिलये ! देवि ! तथापि- 

कामक्रोधादिशल्योपगृढमपि मदीयहृदयं परमपावनात्‌ भवत्याः पादाब्ज- 
٣٢7 विनयभवक्त्यादिगुणेः ast अपेतकाठिन्यं अति- 
सुकुम रमेव सम्पत्स्यते, इति fafafa । तथाहि | पुरा अतिगहना 
कुशकंटकाकोर्णा च बृन्दाटवी श्रोकृष्णपादाब्जविन्यासधन्या सती सुन्दर- 
सुकुमारहरितशाद्वलाकीर्णा उद्यानभूमिरिव परिणता. इति हि पौराणिका 
स्सगिरन्ते-यथा- 


“qaad भगवता कृष्णनाक्लिष्टकर्मणा । 
उत्पन्ननवशष्पाढ्यं गवां वृद्धिमभौप्सता u” इति | 


अतः ATTIC प्रमात्रगालो Fert सद्य 
एव मे gar काठिन्यमपास्य सुमगमुक्रुमारं विधास्यतोति भावः | अत्र 
भस्तुतसमथनाय भअप्रस्तुतबन्दाटवो विजयविन्यासात्‌ अर्यात्तरन्य.सा- 
लंकारः || -- 


इलो- यद्यम्बास्मिन्‌ कलयसि दयां तावकीं नेव दीने, 
त्वत्पुत्रो$्यं चिरविरचितक्र्रकर्मानुरूपे । 
घोरे दुःखव्यतिकररटच्चेतनोघातना दे 
कुम्भौपाके पततिः तदमु पाहि Asaqa ॥ (19) 


स्वस्य घोरनिरयपातयातनां भाविनौमनृसन्धाय, afaa प्रार्थयते 


यदीति | दीनेऽस्मिन्‌-मयौत्यथंः । अत्र देन्यं स्वरक्षणे स्वस्य अशक्ततान- 


सन्धानात्‌ । तावको दया Cha मद्रक्षणे पर्याप्त उपायः | तां चेत मयि न 
प्रसारयसि, तदा त्वत्सुतस्य मम घोरे कुम्भौपाकाभिधे नरके निपातो 
Ss । स एक हि मया चिराद्विरचितानां पापकर्मणां अनरूपः उदर्को- 
"TT तत्र च यातनादुःखातिरेकात्‌ आक्रोशतां चेतनानां aiaa 
परितो विसृमरः। तादृशे स्मृतिमात्रादपि भयंकरे नरके पतयालुं मां 
aaa भुजाभ्यां उत्क्षिप्य । लोके जननौ का 

दयाप्रकटनस्य ते सुसमयोध्यमेवाब्धिज !‏ چ4- 


नितान्तदुरिताकरे प्रकटयात्र दीने दयाम्‌ | 
सुदुलेभ R2 यदतिपातकोघाजंने 
रतस्तव, तदद्य मां सुलभमम्ब ! मेव त्यज ॥ (29) 


-सद्य एव स्वस्य दयनोयतां सहेतुकं समर्थयते `दयाप्रकटनस्य ति t 


क्षीराब्धितनये ! अम्ब ! दया हि तस्मिन्‌ प्रकटतीया भवति यो दोन: 
dara स एव योऽतिमात्रं नानाविधं दुरितमेवारचयन्‌ एक्रान्ततः तदनु 
रूपं उच्चावचं दुःखमनुवोभवीति । लोक तु वित्रार्यमाण' 7 


“सुकृतमपि किंचित्‌ विरचय्य, तदनृसारतः दुःखसम्मिन्नं सुखमप्यनुभवन्‌ 


जनः प्रायो दश्यते । उक्तं हि कालिदासेन- कस्यक्रान्त सुखमुपनत दुःख- 
मेकःन्ततो वा” इति । न तु दुषकृतमेव कुर्वाणः तत्फलतया दुःखमेव च 


-एकान्ततोऽनभवन्‌ HRA लभ्येत | वस्तुतो यस्तादृशः, 7 प्रकटिता 


ते दया महतीं प्रथामापादयेत्‌ । तादृशर्च निरन्तरं घोरपापाचरण- 
शीलोऽहमेकः! दुर्लभइचात्र विषये मत्सदृशोऽन्यः | अतः अलभ्यलाभरू 
मथि दीने शरणागते दयां ते सपदि प्रकटीकुरु मा पुनः लब्धमवकाशं 
परित्यज । अन्यथा दया ते तिविषयेव स्यादिति भावः। "मृषा न रवे 
-परमार्थमेव ब्रवे” gram, “यदि मे न दयिष्यसे तो दयनीयस्तव 
"नाथ ! दुलेभः” इति कथिता श्रीयामुनमुनेस्सूक्तिरिह अथतोऽनुसृता ॥ — 


श्लो- mafia! प्रणतजनतातापहन्त्र ! प्रसीद 
त्वत्कारुण्पप्रणयिनममुँ मामपांगेत सिच! 
ईदक प्रायो दुरितनिलयो दुलभस्त्वहयाया 
` तस्मात्‌ पात्रं स्वयमुपनत मा जहीहीति याचे N (2!) 


उक्तस्थैवार्थेस्य दृढीकरणाय पुनरपि तमेचाथ शब्दान्तरेणाह मात- 
लक्ष्मी ति | यथा ava प्रथमसग प्रथमश्लोकोक्ताथ एव द्वितोयदलो केऽपि 
अनदित:, यथा च ada “स्वकेलिलेशस्मित”-इत्यादि ( 29) त्रयोवि- 
शश्लोकेन निरूपित एवार्थः पुनः तदनन्तर दलोकै “adag तस्य दशेव 
Kee 

माघेन ` प्रताधितस्यास्य---” (13) इत्यादिश्लोकोक्त एवार्थः तदनन्तर 
इलोके “कबार्टावस्तीणं.--” (14) इत्यस्मिन्‌ पुनः प्रतिपादितो भंग्यन्तरेण | | 
अत्रेव मल्लिनाथोवितरपौय ` व्याख्यायां अवधया-यथा- MAT एकार्थ-| 
मप्यनेकं श्लोक उक्तिविशेषलोभात्‌ लिखन्ति कवयः । `. نن‎ Gerd 
प्रकतश्लोकद्वयेऽपि भंग्यन्तरेण एकाथंस्येवोदित: प्रौढिरिति भाव्यम्‌ E: 
हे ! जननि श्रादेंवि ! प्रसन्ना मयि भूयाः । मादृशानां प्रणतानां adah 
erg fed त्वं समर्थासीति त्वां इंद याचे । तावकीनां दयामह लिप्से। 
तत्प्रणालीरूरः कटाक्षै रमिषिच । किमर्थं दयनीयमिति मा स्म संदिग्धाः । 
इत: परं मादृशः पार्पकप्रवणो न क्वापि सुलभस्तव दयायाः पात्रो भवितुम्‌ | 
अयत्नलब्ध चेत्‌ त्यजसि, तदा तवेव प्रथाहानिः ॥ --- 


प्रभाकरसुताधुनीस्तपनधूतपंकस्तु यः | 
रमेत स रमे ! सदा धनददपंसम्मदेनो 


| 

| 

| 

| 

इलो- त्वदीक्षणकृतक्षणप्रचलन प्रसपंत्परभा- | 
: र | 
धर्नेधेरणिमण्डले विधुमुखोविलासांचितः ॥ EH 


देव्या स्वकटाक्षपात्रीकृतस्य कुबेराधिकमेश्वय॑ तदनुगुणभोगश्च संपत्स्यत। 
इत्याह ''त्वदोसण । हे रमे ! त्वदीक्षणकृतं त्वन्नेत्रजनितं यत्‌ क्षणः 
प्रचलनं-क्षणमात्रकालिकः परिस्पंदः, तेन प्रसप॑ति तव नेत्रगता सहजा 
नौलप्रभा । “नील श्रोनेत्रकान्त्या” इति श्रोसुदशंनशत कोक्तरी त्या देवी- 
TAT मायाः get स्वाभाविकमित्ति अनुसन्धेयम्‌ । सा नेत्रकान्तिरेव ۳ 
करसृताधुनी-यमुनानदी इति रूपणम्‌। ननु “प्रभाकरसुताधुनो” gaat 
समासे प्रभाकरसुताशब्दस्य deem. कुतो न? नैवम । "कालिंदी 
सुयंतनया यमुना शमनस्वसा” इति कोशरीत्या प्रभाकरसताशन्दस्य 
अभाषितपु स्कतेया यमुनायाः संज्ञावांचकत्वेन विवक्षणमिति 3 अदोषः। 
तस्यां नेत्रका न्तिरूपयमुनायां स्तपनेन शोधनेन धूतपंकः क्षालितपापकर्दः 


यः मान, त्वद्‌ T Ps 

वन क ad यः पवित्रितो जन इति wra: | स: aq 

Sen हरय SE ee 
i घरकुवन्‌ भूमण्डले चिर विराजेत । सर्वा धिकसम्प 

CC-O. GË SIRE EAREKE on Digitized By Siddhanta eGangotri Gyaan Kosha 


17 
इलो- नेतच्चित्रं यदिह सकती स्वीयकर्मानरूपान 


भुंक्ते भोगानिति, जलाधिजे ! का कथा त्वत्कपायाः ! 
पापीयांसं तव तु करुणा मादश हेतुशन्या 
gaidi यदि भुवि तथः, स्यात्तदा तद्विचित्रम्‌ (28) 


कष्टी फलो" इति लाकोक्तिः। कृष्यादिना परिश्रमेण लोके धनधान्या- 

दिसमृद्धिमनुभवच्नाक्ष्यते । स्वर्गादिपारलोकिकफलेप्सुरपिं यज्ञादिकं वंदिक 
कर्म geg ` विधित्रदनृतिष्ठन्‌ तत्तद्भोगं दिव्यमनुभवतीति शुणुमो वेद 
प्रमाणतः । कि agar! शतमश्वमेधानाहुत्य eat भवतीति. च तत एवः 
विद्म. । न चेतदाश्चर्थम्‌ । तत्तद्गोपानां स्वक्ृतकृषियज्ञादिलोकिककमं- 
हेतुत्वात्‌ | तव कृपा तु निर्हेतुकमेव तत्फलं सवं प्रसूत इति, इदमेव 
महृद्वि'चत्रमित्याह-"नेतच्चित्र” मित्यादिना ॥ यद्वा--मीमांसकाः देवानां 
विग्रदूवत्तामनिच्छन्तः कमंण एवं सुकृतस्य फलप्रदत्वमिच्छन्ति । अस्म- 
त्सिद्वान्ते तु देवतेव तत्तत्कमंनिराराधिता फलप्रदा भवतोति, अचेतनस्य 
कर्मणः तथात्वं न सम्भाव्यमिति च, श्रीभाष्य भगवद्रामानुजारयेः प्रत्यपादि। 
तथ च यज्ञादिना सुकृतेन भवतीमा रध्य -इन्द्रादिः भवत्या प्रत्त एश्वय- 
फ़लमनभवतीति नेतद्विस्मयाय | अकिचित्‌ कुर्वाणं मार्माप य॒दि तत्‌ फूल 
लम्भयसि, तदा हि विस्मितं भव्यिमित्याह-“नंतच्चित्र” 77 


हे क्षौ रवाराशिकन्ये- !  सुकृती-पुण्यकत्‌ । सः स्वकतकमंविशंषातुसारेणं 
त्वयि फलंप्रदांयां सत्यां यदि भोगान्‌ व्रिविधाननुभवतिः तदा न किचित्‌ 
चित्रमिदम्‌ | का कया त्वत्कृपायाः ? भोगस्य सुक्रतहेतुकत्वात्‌ “अहमेव 
दयावती फलं ददे” em वोरवादस्ते नोचित इति भावः | किन्तु अति- 
पापिनं दोन मादृश हेतु मृतसुकतगन्धविरहेषपि तथा सुकृतफलभागिनं यदि 
तव कूपा कुर्यात्‌, तदेव तदा. महदाश्चर्यं भुवि प्रथेतेति TON: | 
व्यपज़ो क्ति३ ॥ शिक As Ad 


इलो- पतिस्तव “ada चेत्‌ तव स्मीति „ 
- भयाद्विरहितं तनोम्यहमिद व्रत मे ध्रवम्‌ | 

इति स्वयमभाषत. प्रकटयन्‌ रमे ! त्वत्कूपा- 
कटाक्षवशवतितां सकलदोषसाक्ष्यप्यहो ॥ (24) 


“सकदेव प्रपन्नाय -. -इत्यादिश्रौ रामचर मइलोकमनुसन्धाय, भगवतः सा 
अ मयप्रदानशक्रितरपि त्वदेकनिच्नेत्याह-“पतिस्तवे"ति देवीं पुरस्कृत्यैव 
भगवान्‌ sider इति, तदेव सा प्रपत्तिरपि फलेन व्याप्ता भवतीति च, 
अन्वयव्यतिरेकाभ्यां सत्सम्म्रदाये निर्णीतोऽयमर्थः | श्रीरामायण विभीषण - 
mifa: वानरवीरेषु “शत्रपक्षोयोऽयमिति, न स्वीकार्य इति, 
हन्तव्य" इति च बुवाणंषु, भगवतः श्रीरामचन्द्रस्य साभिनिवेशोबित- 
रियम्‌-यथा- 


eagla प्रपन्नाय तवास्मीति च याचते | 
अभयं सर्वभूतेभ्यो ददाम्येतद्व्रतं मम ॥'' इति | 


अत्र श्लोके “adana” इति चतुर्थी पंचमी वेति उभयथापि योजना | 
चतुर्यीपक्ष मित्रा !दासोनविवक्षाबिरहेण ated शरणागताय अभयं ददा- 


५4 सीति सुचितम्‌ । उक्तं च “यदि वा रावणः स्वयम्‌ ...इति | यथा स्वस्य 


कदापि सत्यादउच्युतिज्ञापनाय “रामो द्विर्नाभिभाषते” इत्यक्तम्‌, तथा 
शरणागतेनापि न बहुवारं, किन्तु अलं एकवारमेव “शरणं मे भवेति 
er, इति “सकृदि त्यनेन व्यंजितम्‌ । इदं आभिमुख्यसूचनरूपं Nii 
तु कार्यमिति, स्वक्तबन्ध-मोक्षव्यवस्थाभंगवरह्माय (सर्वमक्तिप्रसंग 
चारणाय) भगवानपेक्षते, इति 


सर्वज्ञोऽपि हि विशवेशःसदा कारूणिकोऽपि सन्‌ । 
संपारतन्त्रवाहित्वात्‌ रक्ष्यापेक्षां प्रतौक्षते” ।। इत्या दिशास्त्र 


gien । देवौ तु तदपि प्रायंतावचनं नापेक्षते इति तस्याः कापावे भव- 
bo । व्रतफल यथा यजमानस्यैव, तथा प्रपन्नस्य स्वीकरणे 
TAT वा लाभहानी ममेवेति “एद्व्रत ममे” त्यनेन ध्वनितम ॥ 


सोके अनपराधिनं अभयप्रदानेन रक्षन्तौति पश्यामः। अपराधिनं न 

कश्चित्‌ त्रायेत । तत्रापि साक्षात्‌ तत्कृतमपराधं पञ्यन्‌ कस्त्रायेत ? असौ 
भगवान्‌ रामचन्द्रः सकलान्तर्यामितया साक्षी सन्‌ तत्तदपराधान्‌ वोक्ष्यापि 
तेषामाभिमुख्यमात्रण कपालुः परित्रायते, इति साश्चर्यं भगवतो बँभवं 
विशिनष्टि कविः “सकलदोषसाक्ष्यप्यहो” इति। दुष्टं de काकस्य 
परित्राणे | हे रमे ! त्वदभिमानपात्रभूतानेव त्वया प्रेरितो भगवान्‌ रक्ष 
तीति अन्वयव्यतिरेकाभ्यां निर्धारणात्‌, सः त्वत्कटाक्षवशवतितामात्मनः 
ख्यापयति स्फुटम्‌ ॥ 


इलो- सर्वाधीशोऽप्यखिलजगतां सृष्टिरक्षालयानां 
कर्तापीन्द्रायखि लविबुधेस्सेव्यमानो5पि नित्यम्‌ । 
नोचेन्मातः | तदुरसि भवत्पादलाक्षाद्रे चिह्नम्‌ 
देत्याराति: कथमिव भजेत्‌ देवि ! पारम्यमेवम्‌ (25) 


हरेः सवं देवापेक्षया परमत्वं त्वत्सम्बधादेवेति स्तोति “सर्वाधीश इति । 
“पति faster" “क्षरात्मानावौशते देव एकः” इत्यादिश्रुतिभिः 
आम्नातो हि भगवान्‌ सर्वात्मनामधीशत्वेन | तथा “यतो वा इमानि भूतानि 
` जायन्ते, येन जातानि जोवन्ति, यतप्रयन्त्यभिसंविशन्ति । तद्विजिज्ञासस्व । 
| तद्ब्रह्मेति” इति, "तज्जलानिति शान्त उपासीत” इति च संसृष्टि 
स्थितिसंहारादिकतंत्वेन च की तित ee: | एव विधि-शिव-इन्द्रा दिभिः 8: 

स्वस्वविपत्तिनिवारणाय सेव्यमानत्वेन च पुराणादिषु प्रतिपादित: | अथ ते 
| देवाः स्वस्वासाधारणेन केनचित्‌ प्रकारेण स्वेतरानतिशरते । भगवांस्तु 

स्वरूप-गण-विभत्यादिना सर्वप्रकारेण सर्वानतिशेतँः इतीदं तस्य यत्‌ 
परमत्वं न हे देवि ! लोकजननि ! पूर्वोक्तप्रभावशालििनोऽपि तस्य तत्‌ 

aud तदीयवक्षसि नित्यं भवत्याः कृतविहारायाः श्रीपादपद्मगतलाक्षा- 
रसस्पर्शस्य फलमेव । अन्यथा नेदृशं वैभवं तस्मिन्‌ प्रसिध्येदिति सारम्‌ ॥ 


श्लौ- करे नरपुरस्सरे सति कलो कथंचित्‌ धनौ 
ददाति गलहस्तिकां कुटिलवाक्यघो राक्कतिम्‌ । 
न बन्धुजनतापि तं क्षृदभितापितँ वौक्षते, 


: ia! :? 26) 
त्वदीक्षणपराङ्मुखः कथमिवांब ` जीवेज्जन ( 

याञ्चाथं हस्तप्रसारणमपि विविधावमाननाहेतुरित्याह “करे इति हे | 
सातः ! त्वत्कटाक्षस्य अनास्पदं यो जनः, स जगति कथं जीविष्यति ? 
यतौ हि दोन स्सः स्वबन्ध॒जनेन. क्लेशितः क्षुधा च परिपोडितः सन्‌ धनिनां 
TEN भिक्षामटन्‌ करं पुरतः प्रसारयति .देहीति याचमानः। मरणं यानि | 
चिहनानि-तानि चिहनानि याचके” इति रीत्या अर्धमरणावस्थामिव अनु- 
भवतः तस्य विपये पापिनि कलौ को हि दयेत ? प्रत्य॒त द्वारि तिष्ठन्तमेव 
सं धनी परूषोक्तौर्भाषमाणः रोद्रमुखश्च गले हस्तं विन्यस्य बहिनिस्सार- 
यति । नतन्मुखवीक्षणमपि सहेत धनमत्तः। एवं प्रत्यह्‌ प्रतिगृहं विमाननामेव 
भजतोऽस्य दीनस्य को वा जोवनोप:यः ? Sai दुर्दशां मथि निरसितुं 
अनुग्रहपरा भवेति हादंम्‌ ॥ | 


Kol सायं प्रातः प्रतिदिनमये ! पुण्डरीकाक्षकान्ते ! 
कान्ता देन्यात्‌ मम धुरि सुतान्‌ दशयन्ती क्षुधार्तान्‌ । 
जीर्णं वासो ग्रथितकुटिलग्रन्थिजालं वसाना 
तिष्ठत्यग्र नतमुखममु नेक्षसे मां किमथंम्‌ ? (27) 


दयनीयताहेत्‌ स्त्रदीनावस्थां देव्ये निवेदयति, ard प्रात”रिति | egos- 
Cera” इति भगवतो नारायणस्यैव असाश्रारणवृत्तिकं नाम । सुर्यमण्ड- 
लान्तर्वेतिनो भगवतो रूपं निन्नुवती छान्दोग्यश्रृतिरियं ` `तस्य यथा कप्यासं 
पुण्डरौकमेवमक्षिणी''...इत्यादिका अत्र प्रमाणम्‌ | अत्र “अक्षिणी” इति 
द्विवचनमेव STA अष्टाक्षं सहस्राक्षं च व्यावतंयतीति स्वारस्यविदः | तस्य 
पुण्डरीकाक्षस्य दयिते ! हे श्रौदंवि ! मम गृहे अश्ग्रान्तकलहं नाम इमं 
र्योगं gt 1 मम भार्या मयि भत्तृंशव्दव्यत्पत्तिलश्यमर्थ आक्षिपन्तीव 
चूभुक्षापोडितान रूदतः सुतान्‌ ममाग्रे आनीय दर्शयति । स्वयं च बहुसु- 
बिरतया Ve पटच्चर॑ घरन्ती मतिमदिव दारिद्रय, पुरस्तान्मम 
तिष्ठन्ती “पुत्राणां मम च अन्नवस्त्रलोपः त्वत्त एव" इति आक्रोशति | 
एवं तया ag Ba अवाङ्मुखः त्वदग्रे शोचामि दर्विधः | 
हया त्वं दारिद्र्यध्वंसिभिः कटाक्षैः कुतो मां safa 7 शिशिर- 
ZER D ' इति ard “मम घुरि तिष्ठती "ति, 

“इलो- पतिस्तव यदा रमे ! सम'भजदव्रती वर्णिता 


तदेव बत याचको बलिगृहप्रेतोल्यामभत्‌ । 
कृताञ्जलिरहं ततः सविनयं ve: प्राथये 
कदापि शरणागतं करुणयाम्ब | मां मा au (28) 


महतामपि अवमाननां ददती याचकता मयि कदापि मा भूदिति प्रार्थयते 
“'पतिस्तवे ति | यदा तव पतिस्सन्नपि हरिः लोलार्थमिव किचित्कालावधि 


-बलितिग्रहाय वट्रूपमास्थाय स्त्रीपराङ्मखत्वादिब्रह्मचा रिब्रतविशेषान्‌ 


आललंबे, तदेव ga! आरोपितेनापि त्वत्पराङमुखत्वसूचकेन वटुत्वेन 
हेतुना बलिगृहप्रांगणें याचकतां प्रापत्‌। एव तस्यापि ईदृशी लघ्वी 
-दुस्स्थितिरिति स्थिते, कि वाच्यमस्मादशान प्रात ? अतस्सांजलिबन्धमहं 
भवतीं प्रार्थये । मां दयस्व | मा च कदापि मां त्वत्सान्तिध्यात्‌ दूरौकुछ | 
एवं च बाचकतामहं नेव विन्देय मितिः भावः ॥-- 


इलो- याज्यावृत्तिजंगति बहुशो गहिता सत्समाजे 
ह,स्वीचक्रे परमपुरुषं चापि नारायणं या । 
तादृग्वृत्त्या प्रमुषितमतिः त्यक्तसर्वाभिमानो 
जीवाम्यम्ग ! प्रहिणु करुणावृत्तिमस्मिन्‌ प्रसोद ॥ (39) 


“याञ्चाया निहीनतामुपपाद्य, स्वस्मिन्‌ तन्निवृत्तिमाकांक्षति ' याच्यवृत्ति' 
“रिति । “दातुजिता कीतिरयाचक्रेन” تن لل د ند‎ कुलीन 
fagerateat दाता उत्तमत्वेत परिगणितः। तदपेक्षयापि -अयाचकः 
उत्तमः इति प्रशस्यते क्षेमेन्द्रेण । एवं qa Pais ‹ त्यजन्त्यसून्‌ शर्म 
च मानिनो वरं त्यजन्ति न त्वेकमयाचितब्रतम्‌” इति अयाचनव्तं प्रशं- 
सति । इत्थं च ब्रतमिव ध्रियमाणं 84777۳7 यथा सर्वोत्तममिति सतां 
समाजे प्रशंसितं, तथा याञ्चावृत्तिरपि सर्वेनिन्दितत्वेन प्रलिद्धा जगति । 
पुरुषोत्तमोऽपि नारायणो याश्‍्ञाप्रभावादेव हि ह,स्वाक्कति प्राप्तः । 
आजन्मनः तयैव निहौनया वृत्त्या अटाट्यमानस्य विविधदुवंचावमान - 
'बसीदतः गलितविवेकस्य विमुक्तात्माभिमातस्य च मे हे अम्बर ! त्वत्क- 


1 टु سا‎ 
-णाप्रसारमन्तरेण नोज्जीवनोपायः । शरणागते मयि प्रसन्ना भव 

Ee 


इलो- कुचेलमपि Std पृथुकपालनेप्याकुलं 
ररक्षिथ कटाक्षतः क्षपित रूक्ष देन्यं क्षणात्‌ | 
हं च मधुसूदनप्रियतमे ! रमे ! तादृशः 
तदद्य कृपया मयि प्रहिणु तादृशं वीक्षणम्‌ ॥ (80). 


अन्ते कुचेलवत्‌ आत्मनोऽपि रक्षणमपेक्षते ''कुचेलमपि” इति | हे विष्णु- 
पत्नि! श्री: ! यः दारिद्र्यस्य अधिकसन्ततेर्च निदर्शनतया 
ख्यातः, नाम्ना “सुदामा”पि “कुचेल” इति दारिघनिरूपिकामभिस्यां 
बिभ्रत्‌. पृथुकानां-स्वपुत्राणां क्षुधार्तानां पालनेऽपि विकलमनस्कः -यद्वा 
“पृथुको चिषिटार्भको'” इति नानाथंवर्गानुसारेण श्रीकृष्णाय उपायनत्वेन 
दित्सितानां पृथुकानां-चिपिटकानां जीणंग्रन्थिलस्ववस्त्रदशान्ते आबन्धनेन 
रक्षितुमपि व्याकुलमनस्कः; तं द्विजवरं कृष्णसखं क्षणादेव दारि द्र्यबाधां- 
क्षपयित्वा पुष्कलेश्वर्थदानेन कृपाशिशिरं कटाक्षं get? त्वमेव हि अपा- 
लयः । तथा अहमपि सर्वात्मना तत्तुल्य इति हेतोः मय्यपि त्वत्पादयोः 
प्रणते तत्तुल्य मेव सम्पत्प्रदं दारिद्यतापापहं च कटाक्षं प्रहिणु । येनाहं तद्वत्‌ 
निराकुलो भवेयमिति भावः ॥ 
श्लो- यः पठति प्रतिदिवसं लक्ष्मीस्तुतिमंजरी मिमाममलाम्‌ | 
मन्दाकान्तां पृथ्वीं चिरमनुभकति TART जगतीह ॥ (31) 


अथ फलश्रूत्या स्तुति निगमयति 
चश्च निर्दुष्टा । तथा मंगलदेवता 
मंजरी प्रतिदिनं अनुसन्दधानस्य 
दिना | क्रमेण सस्पदभिवृद्ध या 

गच्छति स इति भाव: |. अत्र श 
मन्दाक्रान्तावृतं, ततः पृथ्वीवृ 
वृत्तदयमेव क्रमविन्यासेन आदु 


Ser 


“यः पठतौ fa ॥ स्तुतिरियं aist- 
विषयकत्वाच्च | ईदृशीमेनां लक्ष्मोस्तुति- 
फलमुच्यते ''मन्दाक्रान्तां पृथ्वी” इत्या- 
विश्‍वम्भराधिपत्यमाक्रामति, सुखं चाधि- 
लेषेण मुद्रालंकारनयात्‌ स्तुतावस्याँ आदौ 
त, पुनः मन्दाक्रान्ता, पुनः पृथ्वी, इति 

तमिति कविना सूच्यते । 
लक्ष्मीकटाक्षसिद्ध यथं भक्त्या ल 


अर्पयामास तत्पादे वलव 
स तत्पादे जरग : 3 ; 

safa: स्वकृति मालामिव भक्त्या देवीपांदाब्जसन्निधावर्पयति “लक्ष्मी- 
-कटाक्षे”ति स्पष्टोऽथंः ॥--- 


इति विवृत्तिमिमाँ विदग्घहयां 

इह्‌ रघृनाथबुघो व्यधत्त हृष्टः | 
रसिकजनमनो विनोदनाथं 

प्रणय प्ता कविना मुदा नुशिंष्टः ॥ - 


a 


— egen 

